

UOT 32

<https://doi.org/10.30546/ifs.2026.1.46.1076>

## ULU ÖNDƏR HEYDƏR ƏLİYEVİN GƏNCLƏR SİYASƏTİNİN SOSIAL-PSIXOLOJİ ƏSASLARI VƏ MÜASİR DÖVRÜN TƏLƏBLƏRİ

**Günəl Məlikli**

siyasi elmlər üzrə fəlsəfə doktoru, dosent,  
Milli Müdafiə Universitetinin professoru  
AMEA Fəlsəfə və Sosiologiya İnstitutu, **Azərbaycan**  
<https://orcid.org/0009-0000-6154-0009>

**Xülasə.** Respublikamızda dövlət gənclər siyasətinin müəyyənləşdirilməsi və uğurla həyata keçirilməsi Ümummilli lider Heydər Əliyevin adı ilə bağlıdır. Məhz dahi şəxsiyyətin diqqət və qayğısı sayəsində ölkəmizin ictimai-siyasi həyatında gənclərin yaxından iştirakı üçün hər cür şərait yaradılıb və bu sahədə mühüm nəticələrə nail olunub.

**Məqsəd:** Respublikamızda dövlət gənclər siyasətinin uğurlu inkişafını təhlil etmək.

**Metodologiya:** müqayisəli təhlil və sintez üsulu.

**Elmi yenilik:** Heydər Əliyevin gənclər siyasətinin psixoloji prinsiplərinin İlham Əliyev dövründə necə davam etdirildiyi nəzərdən keçirilir. Ümummilli lider Heydər Əliyevin gənclər siyasətinin milli kimlik və kollektiv şəxsiyyət formalaşdırmasındakı rolunun psixoloji təhlili aparılır.

**Açar sözlər:** gənclər siyasəti, sosial-psixoloji məzmun, elmi infrastrukturun modernləşdirilməsi, gənclər siyasətinin psixoloji tərəfləri.

## СОЦИАЛЬНО-ПСИХОЛОГИЧЕСКИЕ ОСНОВЫ МОЛОДЕЖНОЙ ПОЛИТИКИ ВЕЛИКОГО ЛИДЕРА ГЕЙДАРА АЛИЕВА И ТРЕБОВАНИЯ СОВРЕМЕННОЙ ЭПОХИ

**Гюнель Меликли**

**Резюме.** Определение и успешная реализация государственной молодежной политики в нашей республике неразрывно связаны с именем Национального лидера Гейдара Алиева. Благодаря вниманию и заботе этой выдающейся личности были созданы все необходимые условия для активного участия молодежи в общественно-политической жизни страны, а также достигнуты значительные результаты в данной сфере.

**Цель исследования** - проанализировать успешное развитие государственной молодежной политики в нашей республике.

**Научная новизна** работы заключается в том, что рассматривается преемственность психологических принципов молодежной политики Гейдара Алиева, получивших дальнейшее развитие в период правления Ильхама Алиева. В работе проводится психологический анализ роли молодежной политики, инициированной Гейдаром Алиевым, в формировании национальной идентичности и коллективного сознания.

**Ключевые слова:** молодежная политика, социально-психологические основы, модернизация научной инфраструктуры, психологические аспекты молодежной политики

## SOCIO-PSYCHOLOGICAL FOUNDATION OF THE YOUTH POLICY OF THE GREAT LEADER HEYDAR ALIYEV AND THE REQUIREMENTS OF THE MODERN ERA

**Gunel Malikli**

**Abstract:** The definition and successful implementation of state youth policy in our republic are closely associated with the legacy of National Leader Heydar Aliyev. Due to his policies and leadership, favorable conditions were created for the active participation of young people in the socio-political life of the country, and significant results were achieved in this field.

**Objective:** The objective of the article is to analyze the development of state youth policy in the republic.

**Scientific innovation:** This study examines how the psychological principles of Heydar Aliyev's youth policy were continued during the presidency of İlham Aliyev. A psychological analysis of the role of the youth policy of the National Leader Heydar Aliyev in shaping national identity and collective identity.

**Keywords:** youth policy, socio-psychological content, modernization of the scientific infrastructure, psychological aspects of youth policy.

Bir xalqın, millətin yaşaması, inkişafı üçün ən əhəmiyyətli təməllərdən biri də ölkənin gəncləri, dövlətin gənclər siyasətidir. Cəmiyyətdə sağlam və savadlı gənclərin yetişməsi gələcək nəslin sağlam olması deməkdir. Bir sözlə, gənclər dövlətin inkişafında önəmli rol sahibidir [2]. Azərbaycanın müstəqilliyinin dönməz və əbədi olmasının əsas mənbəyi və təminatçısı məhz Azərbaycan gəncliyidir [4]. Respublikamızda dövlət gənclər siyasətinin müəyyənləşdirilməsi və uğurla həyata keçirilməsi Ümummilli lider Heydər Əliyevin adı ilə bağlıdır. Məhz dahi şəxsiyyətin diqqət və qayğısı sayəsində ölkəmizin ictimai-siyasi həyatında gənclərin yaxından iştirakı üçün hər cür şərait yaradılıb və bu sahədə mühüm nəticələrə nail olunub [5].

Azərbaycanda gənclər siyasətinin formalaşması və inkişafı təkcə institusional tədbirlər məcmusu deyil, həm də dərindən sosial-psixoloji məzmun daşıyan prosesdir. Bu siyasətin Ümummilli lider Heydər Əliyevin adı ilə sıx bağlanması ilk növbədə kollektiv şəxsiyyətin qurulması mexanizmi kimi çıxış edir.

Məhz dahi şəxsiyyətin diqqət və qayğısı sayəsində ölkəmizin ictimai-siyasi həyatında gənclərin yaxından iştirakı üçün hər cür şərait yaradılıb və bu sahədə mühüm nəticələrə nail olunub.

1993-cü ildən sonra yaradılan “ictimai-siyasi sabitlik və əmin-amanlıq” mühiti təkcə siyasi deyil, həm də psixoloji sabitliyin bərpası kimi qiymətləndirilə bilər. Bu, sosial narahatlığın aradan qaldırılması və kollektiv inamın bərpası prosesinə uyğun gəlir. Respublika gənclərinin forumları müxtəlif məsələləri müzakirə etmək, optimal yollar seçmək, vəzifələri götür-qoy etmək, konkretləşdirmək, dəqiqləşdirmələr aparmaq baxımından çox əhəmiyyətlidir. Amma bir fəaliyyət istiqaməti, necə deyirlər, dəyişməz olaraq qalır: həm hakimiyyət orqanları və müxtəlif təşkilatlar, həm də gənclər ölkəni inkişaf etdirmək, müstəqilliyi qorumaq və möhkəmləndirmək istiqamətində daha fəal çalışmalıdırlar. Bu baxımdan respublika gənclərinin I forumunda Ulu öndər Heydər Əliyevin dediyi sözlər son dərəcə aktualdır: “... Əmin olun ki, gənclərə qayğı, diqqət bundan sonra günbəgün, aybaay, ilbəl artacaq. Çünki siz, həqiqətən, Azərbaycanın gələcəyisiniz. Hər bir Azərbaycan vətəndaşı, hər bir Azərbaycan vətənpərvəri Azərbaycanın gələcəyi haqqında düşünməlidir. Buna əmin ola bilərsiniz. Ancaq sizin qarşınızda çox böyük vəzifələr durur, qarşınızda böyük yol var. Yol hamar deyil; uzun yoldur, cürbəcür maneələrlə bağlı olan yoldur, o yolu hər biriniz keçməlisiniz. Bu yol müstəqil Azərbaycanın gələcəyi yoludur. Hər bir Azərbaycan gənci öz həyat yolunu müstəqil Azərbaycan respublikasının gələcək yolu kimi qəbul etməlidir və öz həyatını qurarkən, özünü həyatda fəaliyyətə hazırlayarkən və fəaliyyətə başlayıb onu davam etdirərkən özü haqqında da düşünməlidir, ailəsi haqqında da düşünməlidir, ancaq hər şeydən çox, hər şeydən artıq müstəqil Azərbaycanın bugünü, gələcəyi haqqında düşünməlidir. Bu, sizin vəzifənizdir və güman edirəm ki, hər bir Azərbaycan gənci cəmiyyətdə, Vətəndə, ölkədə öz vəzifələrini layiqincə yerinə yetirməyə çalışmalıdır” (1 s. 315).

Göründüyü kimi, qeyd edilən istiqamətlər bütövlükdə bir kompleks, sistem təşkil edir və gənclərin həyat fəaliyyətinin ən müxtəlif aspektlərini, hərtərəfli inkişaf etmiş şəxsiyyət kimi formalaşmasının ən mühüm məsələlərini bir tam halında birləşdirir. Dövlət gənclər siyasəti gənclərin inkişafı üçün güclü stimül yaradır, onları təkcə bu günün yox, həm də gələcəyin problemləri barədə düşünməyə istiqamətləndirir. Bu siyasət gəncləri əhəmiyyətli dərəcədə fəallaşdırır, onların aktiv vətəndaş mövqeyinin formalaşmasına ciddi təsir göstərir [3 s.190-196].

Gənclik dövrü sosial-psixoloji varlıq kimi formalaşmaqda olan nəslin inkişafında mühüm mərhələni təşkil edir. Bu dövrdə adətən insan biososial-psixoloji varlıq kimi formalaşır, onlarda məsuliyyətli davranış formaları təşəkkül tapır. Gənclərin fəaliyyətinin psixoloji təhlili aşkar edir ki, Prezident İlham Əliyev son 23 ildə gənclərimizin hərtərəfli inkişafı üçün bütün imkanlardan istifadə edir [6].

Respublikamızda dövlət gənclər siyasətinin müəyyənləşdirilməsi və uğurla həyata keçirilməsi Ümummilli lider Heydər Əliyevin adı ilə bağlıdır. Məhz dahi şəxsiyyətin diqqət və qayğısı sayəsində ölkəmizin ictimai-siyasi həyatında gənclərin yaxından iştirakı üçün hər cür şərait yaradılıb və bu sahədə mühüm nəticələrə nail olunub. 1997-ci ildə Ulu öndər fevralın 2-ni Gənclər Günü elan etdi və həmin tarix qəlbi qurub-yaratmaq eşqi ilə döyünən hər bir Azərbaycan gəncinin Vətən qarşısında hesabat günü oldu.

Ümummilli liderin siyasi kursunu uğurla davam etdirən Prezident İlham Əliyev də hər zaman fəaliyyətində gənclərlə iş məsələsinə çox həssaslıqla yanaşır, müstəqil Azərbaycan dövlətinin bugünü və gələcəyinin əsas sosial qüvvəsi olan müasir gəncliyin vətənpərvər ruhda yetişməsi üçün nə lazımdırsa edir.

Dövlət gənclər siyasətini prioritet istiqamət kimi diqqət mərkəzində saxlamaqla, gəncliyin cəmiyyətin inkişafında sosial təbəqəyə çevrilməsinə, sosial-iqtisadi sahələrdə uğurlar əldə etməsinə, islahatların gerçəkləşdirilməsi prosesinə qoşulmasına dəstək verir. Azərbaycan gəncliyi ictimai həyatın bütün sahələrində aktiv fəaliyyəti ilə seçilir, siyasi, iqtisadi, humanitar, sosial tədbirlərin həyata keçirilməsində mühüm rol oynayır. Gənclər hər bir xalqın xoşbəxt gələcəyə olan ümidinin rəhnidir. Gənclər cəmiyyətin dinamik, hərəkətverici, fəal hissəsi, ideyaların gələcəyə ötürülmə qüvvəsidir [7].

Müasir dövrdə həmin siyasətin davamçısı olan Prezident İlham Əliyevin fəaliyyəti başqa bir sosial-psixoloji ehtiyaca – dəyişikliklərin idarə olunmasına gönəlir. Bu, gənclərdə yeniliyə yönələn fəaliyyəti stimullaşdırmaqla yanaşı, bu yeniliyin milli kimliyə əsaslanan vətəndaşlıq psixologiyasını da formalaşdırır.

Gənclər siyasətinin tərkib hissəsi kimi göstərilən elmi infrastrukturun modernləşdirilməsi, yüksəkixtisaslı kadr hazırlığı kimi tədbirlər fərdi səviyyədə psixoloji cəhətdən mühüm bir amil olan “özünü həyata keçirmə” potensialını artırır. Müasir dövrdə gənclərin inkişafı yalnız ənənəvi elmi və sosial fəaliyyətlə məhdudlaşmır. Qlobal transformasiyalar fonunda rəqəmsallaşma, süni intellekt texnologiyaları və yaşıl iqtisadiyyat prinsipləri gənclərin fəaliyyət istiqamətlərinin əsas komponentlərindən birinə çevrilmişdir. Azərbaycan Respublikasında həyata keçirilən innovasiya siyasəti gənclərin rəqəmsal bacarıqlarının inkişafına, informasiya texnologiyalarından səmərəli istifadə etmələrinə və yeni texnoloji mühitdə rəqabət qabiliyyətli mütəxəssis kimi formalaşmalarına mühüm imkanlar yaradır. Süni intellekt texnologiyalarının tətbiqi elmi araşdırmaların keyfiyyətini artırmaqla yanaşı, gənclərin analitik düşünmə qabiliyyətinin və yaradıcı potensialının inkişafına da müsbət təsir göstərir.

Gənclərə öz bacarıqlarını inkişaf etdirə biləcəkləri, beynəlxalq məkanda öz yerini tapa biləcəkləri bir mühitin təqdim edilməsi onlarda daxili motivasiyanı və məsuliyyət hissini gücləndirir. Bu, yüksək sosial iştiraka hazır, öz gələcəyinə inanan və bunun üçün öhdəlik daşıyan bir nəslin formalaşmasına şərait yaradır. “Sağlam düşüncəli yeni nəsil” ifadəsi ilə təsvir olunan model təkcə siyasi baxışları deyil, həm də mənəvi və psixoloji cəhətdən tarazlıq axtarışını özündə əks etdirir.

Beləliklə, Azərbaycanda gənclər siyasəti gənclərin iqtisadi və sosial cəhətdən dəstəklənməsi ilə yanaşı, onların psixoloji rifahını, mənəvi dünyasını və kollektiv mənlilik hissini formalaşdıran mürəkkəb sosial-psixoloji mühit kimi də çıxış edir.

Ümummilli lider Heydər Əliyevin Azərbaycanda formalaşdırdığı gənclər siyasətinin psixoloji tərəfləri ilk növbədə gənc nəsildə sağlam və güclü bir şəxsiyyətin, milli mənlilik hissənin inkişafına yönəlmişdir. Bu yanaşma gənclər üçün etibar və inam mühiti yaradaraq, onların öz potensiallarına inamını artıran mühüm psixoloji dəstək bazası rolunu oynamışdır. “Gənclər Azərbaycanın gələcəyidir” prinsipinin təcəssümü olaraq, bu siyasət gənclərdə dərin sosial məsuliyyət hissi formalaşdıraraq, onları ölkənin taleyi üçün həssas və fəal iştirakçılara çevirmişdir. Gəncliyə daimi hörmət və dəstək göstərilməsi isə onlarda psixoloji təhlükəsizlik və cəmiyyətdə mənsubiyyət duyğusunu möhkəmləndirir. Eyni zamanda, təhsil, idman və mədəniyyətə verilən strateji prioritet gənclərin həm intellektual, həm də emosional-sosial inkişafı üçün imkanlar açır. Heydər Əliyevin özü də güclü bir şəxsiyyət və vətəndaşlıq nümunəsi kimi, gənclər üçün psixoloji cəhətdən cəlbədicilərinə olaraq onların dəyərlər sisteminin formalaşmasına əvəzolunmaz təsir göstərirdi. Dövlət səviyyəsində gəncliyə verilən bu misilsiz dəyər və diqqət, bütövlükdə bir nəslin sosial statusunu yüksəltməklə, gələcəyə ümid və inamla baxmağa şərait yaratdı. Beləliklə, Ümummilli liderin təyin etdiyi gənclər siyasəti Azərbaycan

gəncliyinin kollektiv psixologiyasında inam, yaradıcılıq, fəal vətəndaşlıq və optimist dünyagörüşü kimi əsaslı pozitiv keyfiyyətlərin mənimsənilməsinə və möhkəmlənməsinə güclü töhfə verdi.

Ölkəmizdə gənc kadrlar dövlət qulluğuna təzə enerji və innovativ baxış gətirərək, bu sistemin dinamik inkişafında hərəkətverici qüvvə rolunu oynayır. Onların fəaliyyətinin psixoloji tərəfi ilk növbədə yüksək motivasiya, öyrənməyə hazırlıq və dəyişikliklərə çevik münasibət kimi amillərlə özünü göstərir. Bu gənclər tez-tez böyük ideallarla və dəyişiklik etmək arzusu ilə işə başlayır, bu da onların peşəkar fəaliyyətində təkanverici rola malik olur. Təbiidir ki, bəzi hallarda təcrübə çatışmazlığı və qurulmuş qaydalara uyğunlaşma müəyyən problemlər yarada bilər ki, bu da müəyyən psixoloji gərginliyə səbəb ola bilər. Lakin dövlət tərəfindən düzgün dəstək varsa, bu çətinliklər gənclərin uyğunlaşma qabiliyyətini və problem həll etmə bacarıqlarını gücləndirən bir amilə çevrilir. Kollektivə inteqrasiya və nəsillərarası təcrübə mübadiləsi gənc mütəxəssisin həm sosial, həm də peşəkar kimliyinin formalaşmasına kömək edir. Məsuliyyətli vəzifələrə cəlb olunma onlara əhəmiyyətli psixoloji motivasiya verir, belə ki, onların söyləri qəbul edilir və dəyərləndirilir. Beləliklə, gənc kadrların potensialının tam açılması yalnız onların peşəkar keyfiyyətlərindən deyil, həm də yaradılan psixoloji əlverişli mühitin səmərəliliyindən asılıdır.

Ümumlillik lider Heydər Əliyevin layiqli davamçısı olan Prezident İlham Əliyevin siyasi kursunda da gənc kadrların təkmilləşdirilməsi yalnız inzibati deyil, həm də dərin psixoloji məzmun daşıyır. Bu yanaşma ilk növbədə gənclərdə özünədəyərlik hissini gücləndirir, onları milli məqsədə həsr olunma motivasiyası ilə təmin edir. Dövlət idarəçiliyinə cəlb edilmə prosesi onlara etimad və məsuliyyət hissi aşılaraq, güclü peşəkarlığın formalaşmasına şərait yaradır.

Prezident İlham Əliyevin apardığı uğurlu gənclər siyasəti nəticəsində onların hazırkı siyasi strategiyaya və milli dəyərlərə uyğunlaşması onların mənəvi-psixoloji bütövlüyünü möhkəmləndirir. Məsul vəzifələr gənclərdə stresə davamlılıq və psixoloji çeviklik kimi keyfiyyətləri formalaşdırır, bu da öz növbəsində cəmiyyətdə sosial ədalət psixologiyasını gücləndirir. Beləliklə, Prezident İlham Əliyevin strategiyası əsasında həyata keçirilən bu siyasət gənclərdə güclü psixoloji əsaslı vətəndaşlıq mövqeyinin formalaşmasına həlledici təkan verir.

Gənclər siyasəti və təhsil sisteminin formalaşdırılmasının psixoloji tərəfləri ilk növbədə gənclərin inkişaf mərhələlərinin psixoloji xüsusiyyətlərini nəzərə almaqla başlayır, çünki bu, onların öyrənmə və sosial inteqrasiya proseslərinə uyğun proqramların hazırlanmasına zəmin yaradır.

Bu kontekstdə təhsil sistemi təkcə akademik biliklər deyil, həm də şəxsiyyətin formalaşması, özünüdərk və məsuliyyət hissini inkişafı üçün psixoloji cəhətdən təhlükəsiz mühiti təmin etməlidir. Gənclər siyasətində isə gənclərin psixoloji ehtiyaclarına, o cümlədən onların kimlik axtarışı, mənəvi dəyərlərin yaranması və sosial mənsubiyyət hissini artırılmasına diqqət yetirilməsi vacibdir. Hər iki sahə gənclərin daxili motivasiyasını və yaradıcılıq potensialını stimullaşdıran yanaşmaları ön plana çıxarmalı, məqsədyönlülük və dözümlülük kimi psixoloji keyfiyyətləri inkişaf etdirməyə kömək etməlidir.

Eyni zamanda müasir təhsil strategiyasında rəqəmsal transformasiya və texnoloji innovasiyalar mühüm yer tutur. Rəqəmsal təhsil mühiti gənclərin informasiya cəmiyyətində aktiv iştirakını təmin edir, onların süni intellekt, böyük verilənlər analizi və digər qabaqcıl texnologiyalar sahəsində bilik və bacarıqlarının formalaşmasına şərait yaradır. Bu proses gənclərin yalnız texnoloji biliklərini artırır, həm də onların psixoloji adaptasiya qabiliyyətini gücləndirərək sürətlə dəyişən sosial və iqtisadi mühitə uyğunlaşmalarını asanlaşdırır. Bununla yanaşı, yaşıl iqtisadiyyat prinsiplərinin təhsil proqramlarına inteqrasiyası gənclərdə ekoloji məsuliyyət, davamlı inkişaf düşüncəsi və təbiətə həssas münasibətin formalaşmasına mühüm təsir göstərir.

Gənclər siyasəti psixoloji cəhətdən sağlam nəslin yetişməsi üçün gənclərin ictimai həyatda fəal iştirakını təşviq edən və onların öz qərar və seçimlərinə hörmət ehtiva edən prinsiplər əsasında qurulmalıdır.

Təhsil sistemində psixoloji xidmətlərin effektiv inteqrasiyası, gənclərin emosional və sosial bacarıqlarının kifayət qədər formalaşmamasından yaranan problemlərin vaxtında aşkarlanması və həllində mühüm rol oynayır. Ümumilikdə, gənclərin psixoloji inkişafının dəstəklənməsi onların yalnız bilik bazası deyil, həm də mənəvi bütövlüyü və ictimai məsuliyyəti olan şəxslər kimi yetişmələrinə kömək edir.

### Nəticə

Müasir mərhələdə gənclər siyasətinin inkişafı həm də qlobal çağırışlarla – rəqəmsal transformasiya, süni intellekt texnologiyalarının geniş tətbiqi və yaşıl iqtisadiyyatın formalaşması ilə sıx bağlıdır. Bu istiqamətlər gənclərin innovativ düşüncə tərzinin inkişafına, onların yeni iqtisadi və sosial münasibətlər sistemində fəal iştirakına şərait yaradır. Dövlət səviyyəsində həyata keçirilən rəqəmsallaşma strategiyası və davamlı inkişaf proqramları Azərbaycan gənclərinin beynəlxalq innovasiya və texnologiya mühitinə inteqrasiyasını sürətləndirir. Beləliklə, müasir gənclər siyasəti yalnız sosial və psixoloji dəstək mexanizmi deyil, həm də ölkənin texnoloji və ekoloji gələcəyinin formalaşdırılmasında mühüm strateji vasitə kimi çıxış edir.

Nəticə olaraq deyə bilərik ki, Heydər Əliyevin başladığı və İlham Əliyevin davam etdirdiyi davamlı və sabit siyasət cəmiyyətdə, xüsusilə gənclər arasında, güclü bir etimad və təhlükəsizlik hissi yaratmışdır. Bu, sosial şəraitdə yüksək qayğı və diqqətin nəticəsi olaraq gənclərdə peşəkar potensialın formalaşmasına, onların cəmiyyətin aparıcı qüvvəsi kimi çıxış etməsinə səbəb olmuşdur. Dövlətin bütün səviyyələrində bu kadrlardan səmərəli istifadə imkanlarının yaradılması isə sosial ədalət psixologiyasını gücləndirərək, hər bir fərdin öz imkanlarını həyata keçirə biləcəyinə dair inamı dərinləşdirmişdir. Nəhayət, suverenlik və konstitusiyanın qorunması kimi əsas dəyərlərin diqqət mərkəzində saxlanması, cəmiyyəti vahid bir məqsəd ətrafında birləşdirərək, perspektivli bir gələcək üçün kollektiv bir hərəkət psixologiyası yaratmışdır. Beləliklə, bütövlükdə davamlı siyasət və gənclərə dəstək, Azərbaycan cəmiyyətinin sosial-psixoloji sağlamlığını, birlik hissini və dinamik inkişaf meyilliyini gücləndirən əsas amillər olmuşdur.

### İstifadə olunmuş ədəbiyyat

1. Azərbaycan Prezidenti İlham Əliyev: Azərbaycan gəncləri cəmiyyətimizin fəal hissəsidir/<https://mod.gov.az/az/pre/34657.html>
2. Heydər Əliyev və müstəqil Azərbaycan gəncliyi. Bakı: Qapp-poliqraf Korporasiyası,
3. Malikli G. Priority Directions Of Youth And Educational Policy Implemented By The President Of The Republic Of Azerbaijan Ilham Aliyev. <https://aem.az/prorty-drectons-of-youth-and-educational-polcy-mplemented-by-the-president-of-the-republc-of-azerbaijan-ilham-aliyev>
4. Məhərrəmov V. Gənclər Prezident İlham Əliyevin həyata keçirdiyi uğurlu siyasəti dəstəkləyirlər/<https://www.azerbaijan-news.az/az/posts/detail/gencler-prezident-ilham-eliyevin-heyata-keciridiyi-ugurlu-siyaseti-destekleyirlernbsp-1767733549/379416>
5. Məlikli G. Azərbaycan Respublikasının milli inkişaf sistemində gənc nəslin rolu. Gənc tədqiqatçı. Elmi-praktiki jurnal, 2019, s.190-196
6. Məlikli G. Biz gənclər əldə etdiyimiz bütün uğurlara görə Ali Baş Komandana borcluyuq. <https://mod.gov.az/az/pre/53866.html>
7. Məlikli G. Müasir gənclik gələcəyə olan ümidin rəhnidir. <https://azerbaijan-news.az/az/posts/detail/muasir-genclik-geleceye-olan-umidin-rehnidir-1643747968>
8. Məlikli G. Prezident İlham Əliyevin çıxışları Azərbaycan gəncinin mənəvi-psixoloji hazırlığını ali səviyyədə tamamlayır <https://science.gov.az/az/news/open/31464>
9. Məlikli G. Ümummilli lider Heydər Əliyevin Azərbaycan xalqi üçün irəli sürdüyü strategiya gənc nəslin gözü önündə reallığa çevrilib. Heydər Əliyev və müasir Şərqlə” mövzusunda Beynəlxalq Elmi Konfransın tezisləri. Bakı, “Elm”, – 116 səh.

**Rəyçi: f.f.d., dos. Həbib Hüseynov**